

# उप मुख्यमंत्री ने कैथलैब मशीन का किया लोकार्पण

सुपर स्पेशलिटी अस्पताल के कॉर्डियालॉजी विभाग में अत्याधुनिक कैथलैब मशीन का हुआ लोकार्पण

नवभारत न्यूज  
रीवा 16 अगस्त. उप मुख्यमंत्री श्री राजेन्द्र शुक्ल ने सुपर स्पेशलिटी अस्पताल में 8 करोड़ 70 लाख की लागत की अत्याधुनिक कैथलैब मशीन का लोकार्पण किया। उन्होंने कहा कि सुपर स्पेशलिटी अस्पताल विन्ध्य क्षेत्र के मरीजों के इलाज के लिए बरदान साबित हुआ है। इस अस्पताल में विन्ध्य के साथ-साथ सीमावर्ती राज्य के मरीजों के हृदयरोग का इलाज किया जा रहा है। अत्याधुनिक कैथलैब मशीन हृदयरोग के इलाज में मददगार साबित होगी।  
उप मुख्यमंत्री ने कहा कि सुपर स्पेशलिटी अस्पताल चिकित्सा



सेवा के मामले में देश में दूसरे और प्रदेश में प्रथम स्थान पर है। यहाँ के चिकित्सकीय स्टाफ के मनोयोग और समर्पण भाव से मरीजों की सेवा करने से अस्पताल ने विशिष्ट स्थान बनाया है।

इसी का परिणाम है कि विन्ध्य क्षेत्र के 80 प्रतिशत हृदय रोग के मरीजों का इलाज यहाँ हो रहा है। उन्होंने कहा कि कॉर्डियालॉजी विभाग को सेंटर ऑफ एक्सोलेस बनाकर और सुविधा संपन्न

बनाया जाएगा। उन्होंने कहा कि इलाज के लिए हर प्रकार के चिकित्सकीय उपकरण उपलब्ध कराए जा रहे हैं तथा चिकित्सकों सहित अन्य स्टाफ की भी भर्ती प्राथमिकता से की जा रही है। उप

मुख्यमंत्री ने सुपर स्पेशलिटी अस्पताल में संचालित यूरोलॉजी, न्यूरोलॉजी तथा नेफ्रोलॉजी विभागों के चिकित्सकों द्वारा मरीजों को प्रदाय की जा रही चिकित्सा सुविधा के बारे में जानकारी ली। उन्होंने कहा कि परिजनों की काउंसिलिंग कर

ब्रेन डेड मरीज के अंगदान के लिए परिजनों को जागरूक करें ताकि दूसरे मरीजों को जान बचाई जा सके। यह पुण्य का कार्य है। शासन द्वारा अंगदान करने पर गार्ड ऑफ आनर तथा सम्मान पत्र दिया जाता है।

## इनकी रही उपस्थिति

इस अवसर पर कॉर्डियालॉजी विभाग के विभागाध्यक्ष डॉ वही त्रिपाठी ने बताया कि अस्पताल में पूर्व से एक कैथलैब स्थापित है। दूसरी कैथलैब के बन जाने से हृदयरोगियों के इलाज के लिए सुगमता हो जाएगी। इस दौरान सांसद श्री जनार्दन मिश्र, अध्यक्ष नगर निगम व्दकदेश पाण्डेय, डीन मेडिकल कॉलेज डॉ सुनील अग्रवाल, अधीक्षक सुपर स्पेशलिटी अस्पताल डॉ अक्षय श्रीवास्तव, अधीक्षक संजय गांधी अस्पताल डॉ राहुल मिश्रा, डॉ एसके त्रिपाठी, डॉ इमरान, डॉ अनीश शुक्ला सहित चिकित्सक उपस्थित रहे।




# केन्द्रीय जेल रीवा से 18 बंदी हुए रिहा

रिहाई के समय परिजन पहुंचे

नवभारत न्यूज  
रीवा 16 अगस्त. स्वतंत्रता दिवस के अवसर पर राज्य सरकार से सजा में माफी पाकर आजीवन कारावास के 18 बंदियों को केन्द्रीय जेल रीवा से रिहा किया गया है।

इस संबंध में जेल अधीक्षक सतीश कुमार उपाध्याय ने बताया कि स्वतंत्रता दिवस के अवसर पर जिला स्तरीय समिति की अनुशंसा पर राज्य शासन से सजा में छूट प्राप्त कर जेल में परिरूढ़ आजीवन कारावास के 17 पुरुष एवं एक महिला बंदी सहित कुल 18 बंदियों को जेल से रिहा किया गया है। बंदियों

को श्रीफल, रिहाई प्रमाण पत्र तथा पारिश्रमिक राशि की बैंक पासबुक प्रदान की गई तथा उनके द्वारा जेल में प्राप्त की गई स्वरोजगारोन्मुखी प्रशिक्षण की विधा का उपयोग कर जीवनयापन करने के लिए प्रोत्साहित किया गया। बंदियों को रिहा किए जाने के पूर्व उनके परिजनों को सूचित किया गया था। बंदियों की रिहाई के समय परिजन जेल में उपस्थित रहे। बंदियों के रिहाई प्रकरण तैयार करने में सहायक जेल अधीक्षक श्रीमती पूजा मिश्रा, वरिष्ठ प्रहरी श्यामसुंदर दुबे एवं प्रहरी श्रीमती आकांशा तिवारी की भूमिका सराहनीय रही।



# घायल उम्रदराज बाघ की उपचार के दौरान हुई मौत

मई - 24 में लाया गया था बाघ

नवभारत न्यूज  
रीवा 16 अगस्त. महाराजा मारुण्ड सिंह जूदेव व्हाइट टाइगर सफारी एण्ड जू मुकुंदपुर में बाघवण? टाइगर रिजर्व से उम्रदराज बाघ 3 मई 2024 को घायल अवस्था रेस्क्यू कर उपचार हेतु लाया गया था।  
उपचार के दौरान वृद्ध नर बाघ की 16 अगस्त 2025 को मृत्यु हो गई। संचालक व्हाइट टाइगर

सफारी ने बताया कि घाव ठीक होने के उपरांत यह बाघ अधिकांश समय एक ही स्थान पर लेटा रहता था जिसके कारण उसके शरीर में बेडसोर विकसित हो गए थे। बेडसोर से उत्पन्न घाव का नियमित रूप से उपचार किया जाता रहा परंतु आज 16 अगस्त को वृद्ध नर बाघ की दोपहर में मृत्यु हो गई।

# कृष्ण जन्माष्टमी पर प्रशासनिक तौर पर आयोजित हुई मटकी फोड़

नवभारत न्यूज  
रीवा 16 अगस्त प्रशासनिक स्तर पर जिले में श्रीकृष्ण पर्व उत्साह और उमंग के साथ मनाया गया।

जिले में जन्माष्टमी की धूम रही। रीवा के नृत्य राघव मंदिर मटकी फोड़ प्रतियोगिता का आयोजन किया गया जिसमें गोविंदा ने मटकी फोड़ी। इसी क्रम में शासकीय हाईस्कूल सुमेदा में श्रीकृष्ण जन्मपर्व मनाया गया।



# निर्माणाधीन जिला अस्पताल भवन मऊगंज का किया निरीक्षण

उपमुख्यमंत्री राजेन्द्र शुक्ल ने किया अवलोकन



नवभारत न्यूज  
रीवा 16 अगस्त. उप मुख्यमंत्री श्री राजेन्द्र शुक्ल ने कहा कि मऊगंज जिले के गठन के साथ ही इस जिले में विकास के द्वार खुल गए हैं। जिले में स्वास्थ्य सेवाओं को बेहतर बनाने के लिए सभी कार्य प्राथमिकता से कराए जा रहे हैं। 40 करोड़ रुपए की लागत से सुविधायुक्त 100 बिस्तरों का जिला चिकित्सालय भवन निर्माणाधीन है।

उप मुख्यमंत्री ने निर्माणाधीन भवन का निरीक्षण किया तथा पूर्ण गुणवत्ता के साथ निर्माण कराने के निर्देश दिए। उन्होंने कहा कि लेआउट देकर परिसर का सीमांकन कराते हुए सभी कार्य प्रारंभ कराए तथा नियत समय सीमा में पूर्ण कराए। उप मुख्यमंत्री ने कहा कि

मऊगंज जिले के स्वास्थ्य केन्द्रों में चिकित्सकीय स्टाफ व उपकरण की कमी नहीं होगी। उन्होंने सीएमएचओ को निर्देश दिए कि प्रोएक्टिव होकर कार्य करें। जिले के स्वास्थ्य केन्द्रों का लगातार भ्रमण कर स्वास्थ्य केन्द्रों के संचालन को मॉनीटरिंग करें। श्री शुक्ल ने चिकित्सकों से कहा कि ओपीडी पर विशेष ध्यान दें। ग्रामीण स्तर की स्वास्थ्य सेवाएं बेहतर होने से मातृ मृत्यु दर व शिशु मृत्यु दर कम होंगी तथा जिला स्तर पर व रीवा के अस्पतालों में मरीजों की भी? कम होगी। जिला स्वास्थ्य समिति की बैठक करने के निर्देश भी उप मुख्यमंत्री ने दिए। उन्होंने कहा कि जो भी आवश्यकताएं हों उन्हें बताएं ताकि तत्काल उनकी पूर्ति कराई जा सके। उन्होंने कहा कि एक माह बाद

वह पुनः जिला अस्पताल भवन के निर्माण कार्य का निरीक्षण करेंगे।


इस अवसर पर विधायक मऊगंज प्रदीप पटेल ने कहा कि मऊगंज में इससे पूर्व 30 बिस्तरों का अस्पताल था जिसे विस्तारित कर 100 बिस्तर का बनाया गया। निर्माणाधीन 100 बिस्तर के अस्पताल भवन के बन जाने से जिला अस्पताल में 200 बिस्तर का अत्याधुनिक अस्पताल होगा और मऊगंज एवं हनुमाना के मरीजों को स्वास्थ्य सुविधाओं का लाभ मिलेगा। इस अवसर पर समाजसेवी डॉ राजेन्द्र मिश्र, कलेक्टर संजय कुमार जैन, सीएमएचओ डॉ संजीव शुक्ला सहित जनप्रतिनिधि, चिकित्सक, अधिकारी तथा स्थानीयजन उपस्थित रहे।

# राजेन्द्र ग्रामीण, अशोक शहर कांग्रेस के जिलाध्यक्ष घोषित

एआईसीसी की घोषणा से उत्साहित हुए जिले भर के कांग्रेस कार्यकर्ता व नेता

नवभारत न्यूज  
रीवा 16 अगस्त। अखिल भारतीय कांग्रेस कमेटी द्वारा जिला कांग्रेस कमेटी रीवा ग्रामीण का पुनः अध्यक्ष बनाए जाने पर इंजी. राजेन्द्र शर्मा ने अखिल भारतीय कांग्रेस कमेटी के अध्यक्ष श्री मल्लिकार्जुन ख?गे, श्रीमती सोनिया गांधी जी, श्री राहुल गांधी जी, श्रीमती प्रियंका गांधी जी, राष्ट्रीय महासचिव एवं संगठन प्रभारी के.सी. वेणुगोपाल, राष्ट्रीय महासचिव एवं मध्यप्रदेश प्रभारी श्री हरीश चौधरी, प्रदेश कांग्रेस अध्यक्ष श्री जीतू पटवारी, एवं राज्यसभा सदस्य एवं पूर्व मुख्यमंत्री श्री दिवंगत सिंह, श्री कप्तानाथ जी, पूर्व नेता प्रतिपक्ष श्री अजय सिंह राहुल, सी डब्लू सी सदस्य एवं पूर्व मंत्री श्री कमलेश्वर पटेल, तथा सभी शीर्ष नेतृत्व के प्रति जिम्मेदार प्रत्यक्ष या अप्रत्यक्ष रूप से मुझे जिम्मेदारी सौंपने में अपनी सहभागिता जताई है, उन सबके प्रति हृदय से आभार जताया है।

इंजी. श्री शर्मा ने कहा है कि शीर्ष नेतृत्व ने मुझे जो यह ब?ी जिम्मेदारी पुनः दी है उसका मैं पूरी जिम्मेदारी से निर्वहन कर संगठन को मजबूत करूंगा तथा हमारे नेता श्री राहुल गांधी जी के मंशुनुसार संगठन सृजन अभियान को जिला, ब्लॉक, मण्डल, सेक्टर, एवं ग्राम पंचायत स्तर तक निर्मित कर कांग्रेस संगठन को मजबूत करने का भगीरथ प्रयास करूंगा। श्री शर्मा ने पुनः



शीर्ष नेतृत्व के प्रति कोटिशः-कोटिशः आभार जताया है। पुनः नवनिर्वाचित जिला कांग्रेस कमेटी ग्रामीण रीवा के अध्यक्ष इंजी. राजेन्द्र शर्मा एवं नवनिर्वाचित अध्यक्ष अशोक पटेल इब्बू अजय दिनांक 17.08.2025 को सुबह 11:00 बजे उरहट स्थित कांग्रेस कार्यालय में सभी कांग्रेस जनों से मिलकर उनके प्रति आभार प्रदर्शित करेंगे वहीं सभी कांग्रेस जन नवनिर्वाचित अध्यक्षद्वय का स्वागत करेंगे। जिला कांग्रेस कमेटी द्वारा विज्ञप्ति में सभी कांग्रेस जनों को कांग्रेस कार्यालय में आज सुबह 11:00 बजे पहुंचने की अपील की है। जिला कांग्रेस कमेटी रीवा ग्रामीण का इंजी. राजेन्द्र शर्मा को पुनः अध्यक्ष बनाए जाने एवं श्री अशोक पटेल इब्बू पार्षद वार्ड 15 को शहर कांग्रेस कमेटी का अध्यक्ष बनाए जाने पर निर्वतमान अध्यक्ष लखनलाल खण्डेलवाल, राज्यसभा सदस्य श्री राजमणि पटेल, विधायक सेमरिया अभय मिश्रा, महापौर अजय मिश्रा बाबा, विमलेंद्र तिवारी, पूर्व विधायक एवं प्रदेश महामंत्री विद्यावती पटेल,

प्रदेश महामंत्री कविता पाण्डेय, प्रदेश महासचिव गुरुमती सिंह मंगू, प्रदेश सचिव एवं पूर्व विधायक श्रीमती शीला त्यागी, पूर्व लोकसभा प्रत्याशी नीलम मिश्रा, पूर्व विधायक लक्ष्मण तिवारी, राजेन्द्र मिश्रा, रामगोपाल बनवारी, विनोद शर्मा, वृजभूषण शुक्ला, चंद्रमणि शुक्ला, गोविंद शुक्ला, गोविंददास तिवारी, विधानसभा प्रत्याशी रमाशंकर सिंह पटेल, डॉ अरूणा तिवारी, बबिता साकेत, कपिश्वर सिंह, जिला संगठन मंत्री रवि तिवारी, शहर संगठन मंत्री सज्जन पटेल, गिरीश सिंह, कुंवर सिंह, सत्यनारायण तिवारी, वसीम राजा, अनिल मिश्रा, मानवेन्द्र सिंह नौज, ब्लॉक अध्यक्ष नरेन्द्र सिंह तिवारी, रामकीर्ति शर्मा, अखिलेश द्विवेदी काकू, शिवेन्द्र प्रताप सिंह बघेल, नरेन्द्र आनिहोत्री, प्रदीप शुक्ला, महेंद्र उपाध्याय, संतोष सोहगरी, जितेंद्र सिंह, चेतनाथ पटेल, बलराम गौतम, प्रकाश नारायण चतुर्वेदी, विवेकानंद तिवारी, शीलाध्वज सिंह, अरूण सिंह, धनेन्द्र द्विवेदी, लक्ष्मण कुशवाहा,

# संक्षिप्त



# उप मुख्यमंत्री का हनुमना में जिला महोत्सव कार्यक्रम में किया गया नागरिक अभिनंदन

रीवा. उप मुख्यमंत्री श्री राजेन्द्र शुक्ल ने कहा कि मऊगंज जिला उत्तरोत्तर प्रगति की ओर अग्रसर है। सभी के सहयोग से लक्ष्य की पूर्ति के लिए रचनात्मक कार्य सतत जारी रहेंगे। उन्होंने विन्ध्य मऊगंज जिला बनाने के लिए सभी से सहभागिता होने की अपेक्षा की। उप मुख्यमंत्री का मऊगंज जिला बनाओ संघर्ष समिति हनुमाना द्वारा जिला महोत्सव कार्यक्रम में नागरिक अभिनंदन किया गया। हनुमना के हनुमान मंदिर परिसर में आयोजित कार्यक्रम में उप मुख्यमंत्री श्री शुक्ल ने कहा कि मऊगंज जिले में विकास के साथ-साथ स्वास्थ्य, सिंचाई सुविधाओं सहित अन्य कार्य प्राथमिकता से कराए जा रहे हैं। बाईपास, रिंगरोड तथा स?को का जाल बिछाया जा रहा है। स्वच्छ जल को घर-घर तक पहुंचाने का कार्य प्रगति पर है। आने वाले समय में मऊगंज जिला पूर्ण विकसित जिले के तौर पर जाना जाएगा और इसके विकास कार्य अन्य जिलों के लिए उदाहरण होंगे। उन्होंने कहा कि चिकित्सा के क्षेत्र में मऊगंज, हनुमाना सहित ग्रामीण क्षेत्रों के स्वास्थ्य केन्द्रों को सुविधा संपन्न बनाया जा रहा है। चिकित्सकों, चिकित्सकीय स्टाफ व उपकरणों की पूर्ति सुनिश्चित की जा रही है। जनता की आवश्यकता के लिए धन की कोई कमी नहीं है। उन्होंने कहा कि प्रधानमंत्री जी के नेतृत्व में 11 वर्षों के सुरुआत काल में देश आर्थिक महाशक्ति बन रहा है। विश्व में हम तीसरे नम्बर की आर्थिक महाशक्ति बनने जा रहे हैं। उन्होंने मऊगंज के विकास के लिए विधायक श्री प्रदीप पटेल को साधुवाद दिया जिनके प्रयासों से विकास हेतु राशि की कोई कमी नहीं हो रही है। उप मुख्यमंत्री ने मऊगंज वासियों को श्रीकृष्ण जन्माष्टमी के साथ ही मऊगंज जिले की स्थापना के द्वितीय वर्ष पूर्ण होने पर बधाई दी। कार्यक्रम में ?विधायक मऊगंज श्री प्रदीप पटेल ने कहा कि मऊगंज जिले की स्थापना के द्वितीय वर्षगांठ पर आयोजित कार्यक्रम में इसी जिले के ताल उप मुख्यमंत्री श्री शुक्ल की उपस्थिति गौरवपूर्ण है। उनके सहयोग से सीतापुर-हनुमाना सिंचाई सुविधा, चौराघाट निर्माण, औद्योगिक क्षेत्र में देश के ब? औद्योगिक संस्थानों द्वारा उद्योग स्थापना की स्वीकृति देने सहित अन्य विकास के कार्य तेजी से हो रहे हैं।

# उप मुख्यमंत्री चिकित्सालय भवन हनुमाना का किया भूमिपूजन

रीवा. उप मुख्यमंत्री श्री राजेन्द्र शुक्ल ने हनुमाना में 9.95 करोड़ 70 लाख की लागत से बनाए जाने वाले चिकित्सालय भवन का भूमिपूजन किया। मध्यप्रदेश पुलिस हाउसिंग बोर्ड निर्माण एजेंसी द्वारा 50 बिस्तरों के चिकित्सालय भवन को 11 माह में पूर्ण कर दिया जाएगा। इस अवसर पर विधायक मऊगंज श्री प्रदीप पटेल, समाजसेवी डॉ राजेश मिश्र तथा चिकित्सक उपस्थित रहे।



# स्वतंत्रता दिवस में रीवा जिले में आन-बान-शान से लहराया तिरंगा

स्वतंत्रता दिवस समारोह में मुख्य अतिथि कलेक्टर ने ध्वजारोहण करके ली परेड की सलामी

नवभारत न्यूज  
रीवा 16 अगस्त. देश का 79वां स्वतंत्रता दिवस रीवा जिले में हर्षोल्लास से मनाया गया। जिले में आन-बान-शान से तिरंगा लहराया गया। मुख्य समारोह एसएएफ पुलिस परेड मैदान में आयोजित किया गया।

समारोह में मुख्य अतिथि कलेक्टर श्रीमती प्रतिभा पाल ने ध्वजारोहण करके परेड की सलामी ली। समारोह में मुख्यमंत्री जी के स्वतंत्रता दिवस संदेश का भोपाल से सजीव प्रसारण दिखाया गया। इसके



बाद कलेक्टर ने जिले की उपलब्धियों और विकास कार्यों को जानकारी देते हुए आमजनता को स्वतंत्रता दिवस की बधाई दी। समारोह में सशस्त्र बलों ने हर्ष फायर करके राष्ट्रीय ध्वज का

अभिवादन किया। समारोह में परेड कमाण्डर दिलीप तिवारी के नेतृत्व में विशेष शस्त्र बल, जिला पुलिस बल एवं सैनिक स्कूल के दल के सहित विभिन्न दलों ने बैण्ड की मधुर धुन पर

आकर्षक परेड की। समारोह में इसके बाद मुख्य अतिथि ने तीन रंग के मनोहारी गुब्बारों को हर्ष स्वरूप मुक्त गगन में छोड़ा।

समारोह में मुख्य अतिथि ने स्वतंत्रता संग्राम सेनानियों वीर शहीदों के परिजनों तथा लोकतंत्र के प्रहरियों का पुष्पगुच्छ, शाल एवं श्रीफल भेंटकर सम्मान किया। समारोह में तीन स्कूलों के विद्यार्थियों ने देश भक्ति से ओतप्रोत तथा शासन की विकास योजनाओं को प्रदर्शित करने वाले गीतों और नृत्यों के साथ मनोहारी सांस्कृतिक कार्यक्रम प्रस्तुत किया।

इसके बाद मुख्य अतिथि ने विभिन्न क्षेत्र में उत्कृष्ट कार्य करने वालों को प्रशस्ति पत्र देकर सम्मानित किया। मुख्य समारोह के साथ-साथ सभी विकासखण्ड मुख्यालयों, नगरीय निकायों, ग्राम पंचायतों, शासकीय एवं अशासकीय शिक्षण संस्थानों एवं कार्यालयों में भी स्वतंत्रता दिवस समारोह पूर्वक मनाया गया। जिले भर में हर पर तिरंगा अभियान के तहत तिरंगा रैलियों निकाली गईं। देशभक्ति गीतों और नारों से गुंजायमान तिरंगा रैलियों ने स्वतंत्रता दिवस समारोह की शोभा में वृद्धि की।

# कलेक्टर ने किया कलेक्टोरेट कार्यालय में ध्वजारोहण

रीवा 16 अगस्त. स्वतंत्रता दिवस के अवसर पर कलेक्टर श्रीमती प्रतिभा पाल ने कलेक्टोरेट कार्यालय में ध्वजारोहण किया। इसके बाद राष्ट्रगान का गायन किया गया। कलेक्टर ने कहा कि देश की आजादी के लिये कुर्बानी देने वाले शहीदों को याद करने का आज दिन है। कलेक्टर ने कहा कि सभी शासकीय अधिकारी व कर्मचारी संवेदनशील होकर अपने कर्तव्यों का निष्ठापूर्वक निर्वहन करें तथा शासन की योजनाओं व कार्यक्रमों को हर जरूरतमंद तक पहुंचाएं। साथ ही स्वयं एवं अपने परिजनों के स्वास्थ्य का भी ध्यान रखें।

# एक दिवसीय समारोह में नृत्य नाटिका और भक्ति गायन की प्रस्तुति

नवभारत न्यूज  
रीवा 16 अगस्त. संस्कृति विभाग द्वारा कृष्णा राजकपूर ऑडिटोरियम में 'श्रीकृष्ण पर्व'- हलधर महोत्सव एवं लीला पुरुषोत्तम का प्रकटोत्सव का आयोजन किया गया। कल-कल बहती बीहर नदी श्रीकृष्ण की पावन लीला प्रस्तुतियों का साक्षी बनीं।



मणिमाला सिंह अपने भक्ति गायन से भारतीय परंपरा और लोक कथाओं को अपनी मधुर आवाज से जीवंत कर दिया। उन्होंने गणेश वंदना आज की रात रुक जाना

गंजानंद हमरी नगरिया में से प्रस्तुति का आरंभ किया। इसके बाद सोहर गीत भादो रैन भयावन..., बधाई गीत बधावा नंद के घर आजा..., बाजी-बाजी रे बधइया बड़ी दूर...,

झूला गीत झूला पड़ा कदम की डाली..., हंडिली सोवत काका की माया गोहराम... जैसे गीतों की प्रस्तुति दी। सागर के द्वार नामदेव की प्रस्तुति में बुंदेलखण्ड अंचल में

जन्म, विवाह और तीज-त्यौहारों पर बधाई नृत्य की प्रस्तुति दी गई। मन्त्र पूरी हो जाने पर मंदिरों में बधाई नृत्य किया जाता है।  
इस नृत्य में स्त्रियां और पुरुष दोनों ही उमंग से भरकर नृत्य करते हैं। ब?ी स्त्रियां कुटुम्ब में नाती-पोतों के जन्म पर अपने वंश की वृद्धि के हर्ष से भरकर घर के आंगन में बधाई नाचने लगते हैं। नैग-न्यौछवर बांटी है। बधाई नृत्य के नर्तकों के चेहरों में उल्लास, पद संचालन, देह की लचक और रंगारंग वेशभूषा ने दर्शकों का मन

मोह लिया। इस नृत्य में ढपला, टिमकी, रमतुला और बांसुरी जैसे वाद्य यंत्र का उपयोग किया गया। कार्यक्रम में रवि त्रिपाठी और साथी कलाकारों ने मोरे कृष्णा मोरे कृष्णा..., यशोमति मैया से..., वृन्दावन का कृष्ण कन्हैया..., श्याम तेरी बंशी..., इक राधा इक मीरा..., गोविंदा आला रे..., बड़ी देर भई नंदलाला..., गोविंद बोले हरि गोपाल बोले..., श्री कृष्ण गोविंद हरे मुरारी... और कभी राम बनके कभी श्याम बनके आदि गीतों की प्रस्तुति दी।